

**ICAR-Indian Institute of Farming Systems Research, Modipuram, Meerut- 250 110 (U.P.)**

**Brief Report of World Soil Day Celebration**

S. N.	Name of the Institute	No. of Participants attended		No. of Soil Health Cards distributed to Farmers	No. of VIPs attended	Name of Prominent VIPs (M.P./M.L.A. etc.) attended
		Total Participants	Farmers attended			
1.	ICAR-Indian Institute of Farming Systems Research, Modipuram, Meerut	760	690	50	9	1. Dr. Sanjeev Kumar Baliyan, M.P., Muzaffarnagar (U.P.) 2. Sh. Manoj Kumar, Jila Panchayat Sadashya, Muzaffarnagar (U.P.)



**Photo: World Soil Day Celebration by ICAR-IIFSR, Modipuram, Meerut**

**कृषि प्रणाली संस्थान द्वारा 'विश्व मृदा दिवस' एवं 'पशुधन स्वास्थ्य शिविर' का आयोजन**

भारतीय कृषि प्रणाली अनुसंधान संस्थान, मोदीपुरम, मेरठ द्वारा दिनांक 5/12/2018 को मुजफ्फरनगर जिले के सटेड़ी गांव में विश्व मृदा दिवस का आयोजन किया गया। कार्यक्रम के मुख्य अतिथि माननीय सांसद व पूर्व केन्द्रीय कृषि राज्य मंत्री डा. संजीव कुमार

बालियान जी रहे। मुख्य अतिथि ने अपने संबोधन में बताया कि धरती हमारी माता है और इसके स्वास्थ्य को बनाये रखना हम सभी का दायित्व है। पूर्व मंत्री महोदय ने किसानों से मृदा स्वास्थ्य कार्ड के प्रयोग एवं संस्तुतियों के अनुसार ही खाद एवं उर्वरकों के प्रयोग की सलाह दी। उन्होंने कृषि प्रणाली संस्थान द्वारा अधिकाधिक मात्रा में मृदा स्वास्थ्य कार्ड वितरण एवं कृषि प्रणाली की अन्य समस्याओं के समाधान हेतु किये जा रहे प्रयासों के लिए संस्थान के निदेशक डा. आजाद सिंह पँवार एवं उनकी टीम की भूरि-भूरि प्रशंसा की और इसके लिए धन्यवाद भी दिया। माननीय सांसद द्वारा 50 किसानों के लिए कृषि प्रणाली संस्थान द्वारा तैयार किये गये मृदा स्वास्थ्य कार्ड एवं लघु कृषि यंत्र भी वितरित किये गये।

कृषि प्रणाली संस्थान के निदेशक डा. आजाद सिंह पँवार ने सभी अतिथियों एवं किसान भाईयों का स्वागत करते हुए संस्थान द्वारा क्षेत्र की कृषि प्रणाली के मुख्य आधार मृदा के स्वास्थ्य को बनाये रखने एवं प्रदूषण मुक्त रखने के लिए किये जा रहे प्रयासों की संक्षिप्त जानकारी दी।

कार्यक्रम में उपस्थित विशिष्ट अतिथियों एवं जन-प्रतिनिधियों श्री मनोज कुमार, श्री सुधीर सैनी, श्री सतेन्द्र पाल, श्री धर्म सिंह, श्री राजबीर सिंह वर्मा, श्री विरेन्द्र सिंह वर्मा एवं श्री दुष्यंत जी ने मृदा स्वास्थ्य के बारे में अपने-अपने विचार रखे।

इस दौरान डा. अमृत लाल मीणा, वैज्ञानिक, मृदा विज्ञान ने किसानों के समक्ष विश्व मृदा दिवस मनाने के उद्देश्यों, मृदा प्रदूषण की रोकथाम एवं मृदा स्वास्थ्य कार्ड की महत्ता एवं उपयोग के विभिन्न पहलुओं पर प्रकाश डाला।

डा. चन्द्रभानु, वरिष्ठ वैज्ञानिक, पादप रोग विज्ञान ने कृषि प्रणाली में फसलों की विभिन्न रोगों एवं कीटों के समेकित एवं जैविक प्रबंधन के माध्यम से मृदा स्वास्थ्य बनाये रखने की विस्तृत जानकारी दी।

डा. एस. के. धूप सिंह, प्रधान वैज्ञानिक ने कृषकों को कृषि में पशुपालन के लाभ एवं पशुधन की विभिन्न स्वास्थ्य संबंधी समस्याओं जैसे बांझपन, अंतः परजीवी व अन्य बीमारियों के समाधान की विस्तृत जानकारी दी।

कार्यक्रम के दौरान आयोजित किसान गोष्ठी में सटेड़ी गांव सहित 10 गांवों के 690 किसानों सहित कुल 760 लोगों ने भाग लिया। इसी दौरान कृषि प्रणाली संस्थान, मेरठ एवं केन्द्रीय गोवंश अनुसंधान संस्थान, मेरठ द्वारा संयुक्त रूप से पशुधन स्वास्थ्य शिविर का आयोजन किया गया जिसमें गांव के किसानों ने अपने-अपने पशुओं को वैज्ञानिकों द्वारा निरीक्षण करवाकर उनके स्वास्थ्य संबंधित समस्याओं के उचित समाधान प्राप्त किये।



कार्यक्रम का संचालन डा. प्रेम सिंह, एवं डा. पूनम कश्यप ने किया। डा. एम.पी.सिंह, डा. आर. पी. मिश्रा, डा. देबाशीष दत्ता कार्यक्रम के समन्वयक रहे। कार्यक्रम के अन्त में डा. एम.पी.सिंह जी ने धन्यवाद ज्ञापन दिया। इस दौरान डा. सुरेश मलिक, डा. निशा वर्मा, डा. एल. के. मीणा, डा. प्रकाश चन्द घासल, डा अमित कुमार व डा कमलेश कुमार आदि मौजूद रहे।





